
६ — दिलिड़ीअ भावनि मणि मालाऊं

(१)

प्राणनि खां प्यारो ल.गे साईं साहिबु सन्तु ।
तन मन जो मालिकु मिठो श्रीमीरपुर महन्तु ॥
साईं साहिब सन्त जी अथमि अखिड़ियुनि में ओताक ।
वेठी नितु सदिड़ा कयां फटिड़ी प्रेम फिराक ॥
साईं साहिब सन्त खे द्रियां जियड़े में जायूं ।
जंहि किरोड़ कचायूं कुटिलि जूं दिलि सां भुलायूं ॥
श्रीवैद्यलि चन्द्र जी विरूंह में मगनु मीरपुर मीरू ।
साईं साहिबु सन्तु अथमि सभु पीरनि जो पीरू ॥
साईं साहिब सन्त जी वेद बि कनि वाखाणि ।
जंहि महा दुर्लभु प्रेम भगति दिनी द्रदनि खेद्राणु ॥
साईं साहिब सन्त खे कयां सिरू टेके मां सलामु ।
जसिड़ो जानिब जो चवां सिक सां सुबूह श्याम ॥
साईं साहिब सन्त जी दिलिड़ी फुलवाड़ी ।
जिते विहरे नितु विन्दुर सां श्रीसियवरु सुखकारी ॥

साईं साहिब सन्त जो चितिड़ो आ चौगान ।
जिते खेले नितु खुशियुनि सां श्रीभूमतिल चन्द्र भ.गुवान ॥
साईं साहिब सन्त ते रीधो साकेत जो सुलतानु ।
सभ सखियुनि में अगिरी इहो मालिक दिनुनि मानु ॥
साईं साहिब सन्त जो हृदय सुन्दरु तालु ।
गरीबि जिते घुमंदो दिठो श्रीमैथिलि चन्द्र मराल ॥
साईं साहिब सन्त जा निर्मल नयन चकोर ।
श्रीजू चन्द्र जी चान्दनी पानु करनि निशि भोर ॥
घनश्याम राम भद्र जो चात्रिकु साईं सन्तु ।
श्रीजू क्यास स्वांति जी प्यास अथनि बे अन्तु ॥
साईं साहिब सन्त जी दिलिड़ी श्यामु तमालु ।
जानिबु जमुना तीर ते दिसे नितु नंदलालु ॥
महिबत जे दरियाह में साईं साहिबु मीन ।
श्रीजानिक चन्द्र जस जलड़े में सदां रहे लवलीन ॥
साईं साहिब सन्त जी दिलि सावणु भादौ माहु ।
श्रीसीयाराम सुजस जी वर्षा करनि अथाह ॥
साईं साहिब सन्त जो जसु गाए जानी ।
पर श्रीमैथिलि चन्द्र मालिक जी अथमि बिना मुल्ह ब्रान्ही
साईं साहिब सन्त जी दिलि सुनयना जी गोद ।

जेका पुटिड़ी पार्थिवी अ जा माणे बाल विनोद ॥
साई साहिब सन्त जी मिठिड़ी आ बोली ।
अनोखे अनुराग सां दिये लालन खे लोली ॥
साई साहिब सन्त जो अथमि सुख देवी अमां ।
पाण प्रभु चवे प्यार सां अमां तुहिंजा चरण चुमां ॥
साई साहिब सन्त जो अथमि नीहड़ो निराला ।
वसायो अथनि विरूह सां विरह जो बालो ॥
साई साहिब सन्त जी दिलिड़ी थमि राणी ।
श्रीमैथिलि चरण घोट जी महिबत जिनि माणी ॥
साई साहिब सन्त मनु मिथिला जो आकाशु ।
श्रीमैथिलि चन्द्र मारितण्ड जो पसरियो जिति प्रकाशु ॥
साई साहिब सन्त जी दिलिड़ी कमला तीर ।
रांदियूं करनि रस सां नित प्रति वैद्यलि वीर ॥
साई साहिब संत तूं सदां बाग बहार ।
तुहिंजे नाम प्रताप सां पहुचनि प्रेमी पार ॥
साई साहिब सन्त जी अमरू आ वाणी ।
मैथिलि चन्द्र मालिक जी जूं सहिचरि सियाणी ॥
साई साहिब सन्त जी कीरति करे करितारू ।
रीझायो जिनि रस सां श्रीभूमलि चरणु भतारू ॥

साईं साहिब सन्त खे शेषु भी साराहे ।
नितु बिनि हज़ार जिभुनि सां गुनड़ा पियो गाए ॥
साईं साहिब सन्त जी महिमा अमित अनूपु ।
पर सिंधुड़ी अ जे सौभाग लाइ धारियो बाबल रूपु ॥
साईं साहिब सन्त जी छातो नयन विशाल ।
जिनि में नितु निवासु कनि श्रीसीया राघव लाल ॥
साईं साहिब सन्त जी कोमलु कुरिबानी ।
जुहिद ऐं जतननि सां रीझायो जानी ॥
साईं साहिब सन्त जो निर्मलु आहे नामु ।
ठारियूं अथनि ठाकुर वटि ततलियूं दिलियूं तमामु ॥
साईं साहिब सन्त जो जसु जगड़ो गाए ।
पर निमाणे नींह में वेठो लालनु लिकाए ॥
साईं साहिब सन्त तूं हून्दें गुलौं गुलजारू ।
शाल झुलाई हिन्दोरिड़े सुनयना सुकुमारू ॥
साईं साहिब सन्त खे मूं बुढिड़ी अ जी आशीश ।
साओ रहेमि सुहाग सां करेनि कृपा कौशलाधीश ॥
साईं साहिब सन्त तूं तन मन प्राणनि ठारु ।
तूं अखिड़ियुनि पुतली तूं हीयंडे जो हारु ॥
तूं प्राणनि जो प्राण आं जीवन जो तूं जीउ ।

साई साहिब सन्त तूं बुद्रंदनि बेड़ो थीउ ॥
साई साहिब सन्त जी कीरति आहे अनन्तु ।
बाल युवा बुढ़िड़ा चवनि बाबलु अथमि बेअन्तु ॥
साई साहिब सन्त जे मुखड़े अमुल मणियां ।
सोचो कयाउफं सनेह सां सतियुनि सिर धणियां ॥
साई साहिब सन्त जंहि पद में पेरु पातो ।
जोगी जपी तपियुनि मां कहि ज़ाणु न उहो ज़ातो ॥
साई साहिबु सन्तु अथमि बेगम पुर राजा ।
खाराइन खावंद खे पिस्ता ऐं खाज़ा ॥
साई साहिब भन्तु अथमि प्रभु अ प्यारो ।
वेठो विच वेड़हनि जे तबि निर्मलु नियारो ॥
साई साहिब संत जी आ साहिबी सोभारी ।
बिगिड़ी जनम अनेक जी पल में संवारी ॥
वार वार ज़िभ जे हुजे करे वारैं वार उचारु ।
साई साहिब संत जे जस जो लहनि न पर ॥
साई साहिब जिनि खे कयो नज़र साणु निहालु ।
नचे तिनि मनमन्दिर में निमाणो नन्द लालु ॥
साई साहिब सन्त जा चरण गुलनि जहिड़ा ।
जिनि जे नख मणि जोति ते ऊजलु थिया हींअड़ा ॥

साईं साहिब सन्त जे चरण कमल धीर धयानु ।
रिषी मुनी रस में भरिया पाए नाम नीशानु ॥
साईं साहिब सन्त जी महिमा केरू गणे ।
शेषु शारदा सिक सां रातियूं द्रींह भणे ॥
साईं साहिब संत जो अविचलु तेजु प्रतापु ।
बिना जतन जिनि जे हिरिदे जपिजे अनहद जापु ॥
साईं साहिबु सन्तु अथमि लिकलु किरामाती ।
सवें संवारिया काजड़ा पर कल न कांहि पाती ॥
साईं साहिबु सन्तु अथमि सत् चित् आनन्द रूपु ।
अमड़ि जे अनुराग ते थियो भगतनि जो भूपु ॥
साईं साहिबु सन्तु जदहीं करे कथा किलकार ।
मोहन जी मुरली भी बोले जय जयकार ॥
साईं साहिब सन्त जी दिलिड़ी बनु प्रमोदु ।
युगल जे श्रंगार लाइ भरी गुलड़नि गोद ॥
साईं साहिब सन्त जी दिलि कौशल्य राणी ।
वारे वारे युगल तां घोरे पिये पाणी ॥
साईं साहिब सन्त जी दिलि आ लछिमणु लालु ।
रहे सदाई युगल जी सेवा मंझि निहालु ॥
साईं साहिब सन्त जी दिलि वालमीक महराजु ।

पालियो अथनि प्रीति सां सतियुनि जो सिरताजु ॥
दिलिड़ी साई संत जी आहे वालमीक वणिकार ।
जिते रिषीश्वर रूप में रहे साकेत जी सरकार ॥
साई साहिब संत जी दिलि वालमीक वाणो ।
लव कुश लालनि खां बुधी श्रीमैथिलि महाराणी ॥
साई साहिब संत जी दिलि लालु हिन्दोरो ।
लु.दे जंहि में लोढ़ सां श्री सिय रघुवर जोड़ो ॥
साई साहिब संत जी दिलि सेजा सुखदाई ।
आरामु कनि आनन्द सां जिते श्रीजू रघुराई ॥
साई साहिब सन्त जी दिलि सुन्दर सितार ।
जागाएमि युगल खे वहाए रस जी धार ॥
साई साहिबु संतु नितु खुरिपे हथु धरे ।
माल्हिणि गिरिजा बाग जी थी गुलिड़नि गुढ़ करे ॥
साई साहिब सन्त जे हथिड़े साओ रूलु ।
मानो चरणु कमलु गुरदेव जो कयो गोद में मंगल मूलु ॥
साई साहिब संत जी कीरति सुखकारी ।
गाइनि गुण बाबल जा पाण प्रीतमु प्यारी ॥
साई साहिब संत जी अथमि सूरति सोभारी ।
सींगारियलु शुभ गुणनि सां मुहिंजो अबलु अवतारी ॥

साई साहिबु सन्तु अथमि कपह वापारी ।
ढके नितु दीननि खे .देई भगति पट भारी ॥
साई साहिबु सन्तु अथमि राजनि जो राजा ।
कामिल कृपा दृष्टि सां केई निदिया निवाज़िया ॥
जिन खे विहणु को न दिए सारो ज.गु प्रतिकूल ।
साई साहिब महिर सां सो थियो मंगल मूल ॥
साई साहिबु संतु अथमि अड़ियनि जो आधारु ।
प्रघटु थियो प्रेमियुनि लाइ कलंगी धर करतारु ॥
साई साहिबु संतु थमि गरीबनि ग़म टार
लाल दिलियूं थियूं तिनिजूं जिनि कयो दिव्य दीदार ॥
साई साहिब संत जी आहे रिहाणि रस वारी ।
श्रीमैथिलि चन्द्र मालिक जी हिकटिक हितकारी ॥
साई साहिब संतजी वाह वाह विदुरं विरूंह ।
सोभारी सुहाग जी सदां वधाए सूंह ॥
साई साहिब संत जा अलबु ब़ाल कलोल ।
मुशकण सां मोतियुनि जी वर्षा करनि अमोल ॥
अमृत जो झरिणो झरे जदहीं मिठिड़ा बोलीन ब़ोल ।
साई साहिबु संतु नितु झूले हर्ष हिण्डोल ॥
साई साहिब संत जी जेको चांउढि अची चुमे ।

मालिक मिठे जी महिर सां सो गौलोक मंझि घुमे ॥
साकेत जे सरकार जो रंगिड़ो तिनि माणियो ।
साई साहिब सन्त जिनि विन्दुर मंझि वाणियो ॥
साई साहिब सन्त जी आहे शरिधा सहेली ।
सतिगुर जे कृपा सां जंहि ते रीधमि अलबेली ॥
साई साहिब संत जो आ नितु नितु नूतन नीहु ।
अठई पहर अन्दर में वसेनि महिबत मीहु ॥
साई साहिब संत जी दिलि खीरणी अ कटोरो ।
प्रेम सां पियंदो रहे भूमलि चन्द्र भोरो ॥
साई साहिब संत जी आहे कलिड़ी कुरिब भरी ।
वेही वर जे विरुंह में ढोलणु पवेमि ढरी ॥
श्रीजू चरण मकरंद जो मधुकर साई संतु ।
गुंजार करनि गुणनि जी जंहि खे ध्याये कमला कन्तु ॥
भाग भरी जंहि भूमि ते सखियूं चरण धोई हारीनि ।
साई साहिबु संतु उते रज थी सिरु धारीनि ॥
साई साहिब सन्त दिलि आहे अमृत ताल ।
पियासी थी पियदां रहनि ललित लड़ैती लाल ॥
साई साहिब सन्त जी दिलिड़ी भगति माल ।
वाचिनि रो.जु स्नेह सां ललित लड़ैती लाल ॥

साईं साहिब सन्त जी दिलि रामायण आहे ।
माल्हाऊं कविता सन्दियू नितु युगल पहिराए ॥
साईं साहिब सन्त जी दिलि भागवत पुराणु ।
युगल जस अमृत जो दिये ददनि खे दाणु ॥
साईं साहिब सन्त जी दिलिड़ी सामु वेदु ।
जंहिजे श्रुतियुनि मां प्रघटु थियो जंहि जो केरु न ज़ाणे भेदु ॥
साईं साहिब सन्त जी दिलि धरणी देवी ।
श्रीसीय बचिड़ी अ जे क्यास में थी सन्तनि सेवी ॥
साईं साहिब सन्त जी दिलि ला.दुलो लव कुमार ।
श्रीजू अमड़ि जे मोह में करे राघव सां तकिरारु ॥
साईं साहिब सन्त जी दिलि बन जी सहेली ।
पाली घणे प्यार सां श्रीआरियलि अलबेली ॥
साईं साहिब संत जी दिलि रिषि मुनि कुमारी ।
रीझाइनि नितु रसन सां श्रीविदेह जी बारी ॥
साईं साहिब सन्त जी दिलि चन्दन चित्रशाला ।
लीलां जे चित्रनि खे दिसी ठरनि युगल लाला ॥
साईं साहिब सन्त जी दिलि हित जो हारिमुनी ।
श्रीजानकि चंद्र जैकार जी सदां उचरे अमर धुनी ॥
साईं साहिब सन्त जी दिलि वीणा विरूंह भरी ।
मोद सां श्रीमैथिलि अमां गोदि पंहिजी अ में धारी ॥

साईं साहिब सन्त जी दिलि रेशिमी रूमालु ।
मुखुड़ो उघनि मोज सां श्रीललित लड़ैती लाल ॥
साईं साहिब सन्त जी दिलि आहे छटु सोनो ।
जंहि जी छाया में सुखी रहनि सिय रघुवर दोनो ॥
साईं साहिब सन्त जी दिलि राज हंस आहे ।
हथिड़नि ते मोती झले जंहि खे खावन्दु खाराए ॥
साईं साहिब सन्त जी दिलि पिस्तनि मिठाई ।
खिलनि ऐं खाईनि सदां श्रीजू रघुराई ॥
साईं साहिब सन्त जी दिलि महिबत जो मैदानु ।
रस भरियूं रान्दियूं करे जिति मैथिलि चन्द्र महरबानु ॥
साईं साहिब सन्त दिलि पारिथिवि चन्द्र प्यास ।
बिना पर पखी अ खे जियं मायड़ी अ जी आस ॥
श्रीमैथिलि जे मणि बंध ते साईं शुक थी वेठो आहे ।
जमूं समुझी भौरनि खे पियो मुखड़ो फैलाए ॥
साईं साहिब सन्त जी दिलि हर्ष भरी हरणी ।
कुदंदी अचेमि कुरिब मां दिसी वरु वरणी ॥
साईं साहिब सन्त जी दिलि बरसाने जो मोरु ।
खर्ची दिये खंभड़े जी सिर धारे नन्द किशोर ॥
साईं साहिब गोद में गुल बदन गोकुल राय ।
छाती अ ते वेठा पढ़े श्रीराधा नामु सुखदाय ॥

सचु पचु साईं सन्तु जी दिलि कोकिल राणी ।
 मैथिलि चन्द्र जे माग जी नितु बसंत रितु माणी ॥
 साईं साहिब सन्त जो नितु रमेशु रखिवारो ।
 खीरिणियूं खाराए .खुशी अ सां जंहि साईं सोभारो ॥
 साईं साहिब संत जो रखिवारो शंकरु ।
 राज मार्ग दसियो रस जो जिते कण्डो ना कंकरु ॥
 साईं साहिब सन्त जी रक्षक वेद वाणी ।
 सावित्री सुहाग सां .देई आशीश अघाणी ॥
 मैगसि चन्द्र मालिक जी सभु बोलियो जै जैकार ।
 जंहि साहिब कयो सुकारु सिंधुड़ी अ में सनेह जो ॥
 साईं साहिब दिलि भावनि जी हीय मणिमाला ।
 झेड़ो करनि पाइण लाइ दशरथ नन्द लाला ॥
 राणियूं बिन्ही जूं रस भरियूं झांकिनि झरोखनि ।
 साईं साहिब गुणनि जूं गाल्हियूं वेठियूं कनि ॥

(२)

साईं साहिब सन्त जी दिलि ऊंची अटारी ।
 जिते हवाऊं झटेमि हर्ष सां श्रीमिथिलेश कुमारी ॥
 साईं साहिब सन्त जी दिलि मल्यागिरि चन्दनु ।

श्रीजू चरणनि चाह सां चरिचे श्रीरघुनन्दनु ॥
साई साहिब सन्त जी दिलि आरती उजारी ।
कर वर सभु कटे करे वी युगल तां वारी ॥
साई साहिब सन्त जी दिलि प्रेम पुजारी ।
रघुवर हृदय मन्दिर में करे सिय चरण रखिवारी ॥
साई साहिब सन्त जी दिलि आ टिड़ियलु फूलु ।
वर वरणी विन्दुर सां वरिशिया मंगल मूल ॥
साई साहिब सन्त दिलि श्रीमैथिलि चरण मंजीरु ।
कोकिल जियां कलरव करे जदहीं घुमे वैद्यलि वीरु ॥
साई साहिब सन्त जी दिलि जावक जस भरियो ।
मंगल करे मालिक जा जंहि चरिणनि मंझि धरियो ॥
साई साहिब सन्त जी दिलिड़ी श्री श्रीजू नामु ।
गाए जंहि खे मुरलीअ में सदां सुन्दर श्यामु ॥
साई साहिब सन्त जी दिलि गुलाबी गुलशन ।
सुगंधि में सराबोर थी जिति जानिबु करे जशन ॥
साई साहिब सन्त जी दिलि सरियू अ में नैया ।
वरड़े साणु विन्दुर में विहरे लवकुश मैया ॥
साई साहिब सन्त जी दिलि वशिष्ठ दुलारी ।
जल ब्रफीड़ा जंहि जल में कनि युगल विहारी ॥

साईं साहिब सन्त जी दिलि आ गंगा माता ।
सुखाउफं जंहिजे तीर ते कनि श्रीजू रघुनाथ ॥
साईं साहिब सन्त जो चित्रकूट चितू चारु ।
जंहिजे गहिबर बननि में कनि सीय रघुवीर विहारु ॥
साईं साहिब सन्त जी दिलि नाट्यशाला ।
पारिटु अची पूरणु करनि जिते नहीं निराला ॥
साईं साहिब सन्त जी दिलि सनेह जो सतिगुरु ।
युगल जंहि जी शिक्षा सां कनि लीला चरित्र शुरु ॥
साईं साहिब सन्त जी दिलि मोहनु मतिवालो ।
जपे श्री श्रीजू नाम खे अन्दरु करे आलो ॥
साईं साहिब संत जी दिलि रबिड़ी मलाई ।
आंडि.रियूं भरे उमंग सां खाए श्रीजनक ज़ाई ॥
साईं साहिब सन्त जी दिलि पारिजात छाया ।
जिते सुखी रहनि सुख सेज ते श्रीजू रघुराया ॥
साईं साहिब सन्त जी दिलि मैथिलि जो मैना ।
विन्दुराए वर वरणि खे चई श्रीजू बहिना ॥
साईं साहिब सन्त जी दिलि गोदावरी अ जी गोद ।
विहार करनि जंहि जल में युगल भरि मन मोद ॥
साईं साहिब सन्त जी दिलि पारवती प्यारी ।

प्रीतम जे पसण जी दिनी आशीश सुखकारी ॥
साई साहिब सन्त जी दिलि अम्बलखु घोड़ी ।
कुदाईनि कौतक सां चढ़ी श्रीयुगल जोड़ी ॥
साई साहिब सन्त जी दिलि साओ घोड़ो ।
दूलहु थी दिलिबर चढ़ियो थी आयुमि जोड़ो ॥
साई साहिब सन्त जी दिलि पुष्पक यानु ।
टिन्ही लोकनि जा तीर्थ कया जहिं ते भूमलि सां भ.गुवान॥
साई साहिब सन्त जी दिलि नारद मुनी ।
जंहि जी अमर आशीश सां श्रीजू आश पुनी ॥
साई साहिब सन्त जी दिलि विहांव वारी वेदी ।
जिते वैद्यलि वेठी वर सां लाए चरिणनि मे मेंदी ॥
साई साहिब सन्त जी दिलि मण्डपु मन मोहणो ।
लाऊं लहे लालन सां जिति श्रीजू चन्द्र सुहिणो ॥
साई साहिब सन्त जी दिलि श्रीजू चोटी पफूलु ।
पहिराए कर कमल सां थी राम चन्द्र अनुकूलु ॥
साई साहिब सन्त जी दिलि सुहाग जो चूड़ो ।
पाए जंहि खे प्यार सां सुखी युगल जोड़ो ॥
साई साहिब सन्त जी दिलि कंधी कुरिब वारी ।
साहिब सीय देवी अ जी जंहि सां सींधिड़ो संवारी ॥

साईं साहिब सन्त जी दिलि सुहाग भरियो सिंदूर ।
श्रीमैथिलि मांग भरण लाइ जानिबु अचे ज़रूर ॥
साईं साहिब सन्त जी दिलि चौपड़ि ढारा ।
लुदनि युगल हथिड़नि में सदाई सोभारा ॥
साईं साहिब सन्त जी दिलि मुण्डी मीना कारी ।
अंगुली अ में उमंग सां पहिरे श्रीपारिथिवी प्यारी ॥
साईं साहिब सन्त जी दिलि पनही प्यार भरी ।
चरण कमल सुख द्रियण जी जंहि आ टेक धरी ॥
साईं साहिब सन्त जी दिलि सुनयना मैया ।
ससुड़ी ज़ाणी स्नेह सां करे वन्दनु रघुरैया ॥
साईं साहिब सन्त जी दिलि रस भरी रज़ाई ।
सीअड़े खां सोघो थियनि जंहि में श्रीसीय रघुराई ॥
साईं साहिब सन्त जी दिलि दर्द जो दारुं ।
पूरियूं कनि प्रताप सां प्रेमियुनि पुकारुं ॥
साईं साहिब सन्त जी दिलि दरिसनी दिलिबरु ।
जंहि में मुखुड़ो दिसनि मौज सां श्री श्रीजू रघुवर ॥
साईं साहिब सन्त जी दिलि रूप नवां धरे ।
कदहीं नंढी थी नींगिरी वेठी युगल निहारे ॥
कदहीं पोढ़ी थी प्रीति सां आशीशूं उचारे ।

दिलिड़ी साईं सन्त जी वसे दिलबर दुआरे ॥
साईं साहिब सन्त जी दिलि ठढो फूहारो ।
जामो भिजाए युगल जो करे बून्दुनि वसिकारो ॥
साईं साहिब सन्त जी दिलि अतुरदानी ।
श्रीमैथिलि चन्द्र मिठल खे दियनि रघुवर सुखखानी ॥
साईं साहिब सन्त जी दिलि आहे सोनी घड़ी ।
खीसे में टिकि टिकि करे दिसे राघवु वरी वरी ॥
साईं साहिब सन्त जी कथा जाहिरु आहे जहान ।
जंहि सतिसंग सरोवर में कनि श्रीसीय राम इश्नान ॥
साईं साहिब सन्त जी दिलि उब्रिटिणो आहे ।
युगल जे चरिणनि खे चाह मां चमकाए ॥
साईं साहिब सन्त जी दिलि कजल जी धर ।
सोनी सराई दिलि अमड़ि जी कनि युगल सींगार ॥
साईं साहिब सन्त जी दिलिड़ी साकेत धामु ।
जिते श्रीमैथिलि चन्द्र मालिक सां माणे मौज मुदामु ॥
साईं साहिब सन्त जी दिलि चोखो चन्दन हारु ।
अमां कौशल्य दिनो कुरिब मां .मुखु देखारण वार ॥
साईं साहिब सन्त जी दिलि बखिमल जा तूलु ।
टेक दियण सां रागिड़ो गाए मंगल मूलु ॥

साईं साहिब सन्त जी दिलि पोथिड़ी प्रेम भरी ।
श्रीजानिकि चन्द्र जे जस सां जानिब पाण जड़ी ॥
साईं साहिब सन्त जी दिलि पंखो प्रीतम लाइ ।
श्रीआर्यलि चयो उर्मला हथिड़े खणी लुदाइ ॥
साईं साहिब सन्त जी दिलि मन्दिरु मैथिलि चन्द ।
पूजारी थियो प्रीति सां जिते दूलहु दशरथ नन्द ॥
साईं साहिब सन्त जी दिलि अमरु आशीश ।
युगल लाल खे सुखनि जी सदां करे बखशीश ॥
साईं साहिब सन्त जी दिलि ग़ालीचो गुलनि ।
विछाए प्रेम जे पींघड़े युगल लाल झुलनि ॥
साईं साहिब सन्त जी दिलि नंढ पण खां नेही ।
क्यासु कुशलव जननि जो वियुनि कारण में पेही ॥
साईं साहिब सन्त जी दिलि श्रीजानकी जै माला ।
धनुष भजण वेल जा पहिरी रघुलाला ॥
साईं साहिब सन्त जी दिलि आ डाख ग़ड़ी ।
निंङिड़ी अ में श्रीमैथिलि अमां चपिड़नि मंझि धरी ॥
साईं साहिब सन्त जी दिलि रिछिणी अ जो ब़ारु ।
जंहि खे विहाणो कयो साकेत जी सरकार ॥
साईं साहिब सन्त जी दिलि अनुसूया सती ।

अमग राग .देई उमंग सां चयो सदां सुहागवती ॥
साई साहिब संत जी दिलि सरिमां सोभारी ।
माणिक्युनि जियां श्रीमैथिलि जी कई बाग में रखवारी ॥
साई साहिब सन्त जी दिलि मुण्डी अ रूपु धरियो ।
.देई नियापा नींह जा श्रीमैथिलि मनु ठारियो ॥
साई साहिब सन्त जी दिलि रामेश्वर आहे ।
जय जसु जानिब खे मिलियो जंहि खे मनाए ॥
साई साहिब जी दिलि रतनु निशाद कुमारु ।
द्रिसी सब्राझे स्वभाव खे कयो पारिथिवि चन्द्र प्यारु ॥
साई साहिब सन्त जी दिलि श्रीमैथिलि महल धुजा ।
.देखारी लक्ष्मण खे रघुवर खणी भुजा ॥
साई साहिब सन्त जी दिलि आ बटु संकेतु ।
युगल लाल मिलण जो हरिदम हींअ में हेतु ॥
साई साहिव सन्त जी दिलि लक्ष्मण महितारी ।
भोजन लाइ युगल जे करे तामनि तियारी ॥
साई साहिब सन्त जी दिलि उर्मिला अदी ।
अनुगामी श्रीआर्यलि जी हथ में चंवरु गदी ॥
साई साहिब सन्त जी दिलि भाउ लक्ष्मण प्यारो ।
युगल चरणनि छांव खां थिये निमखि न न्यारो ॥

साईं साहिब सन्त जी दिलि यशोदा मैया ।
ब्रधई प्रीती डोरि में कुंअरु कन्हैया ॥
साईं साहिब सन्त जी दिलि श्रीवृन्दाबन निकुंज ।
जंहि में कनि नित्य विहार था युगल शोभा पुंज ॥
साईं साहिब सन्त जी दिलि साक्षात रस सींगारु ।
युगल लाल खे मिलण जो दिए आनन्द अपारु ॥
साईं साहिब सन्त जी दिलि आहे कजरी गांइ ।
बांबिड़ा पाए खीरु पिये प्यारो कुंअरु कन्हाइ ॥
साईं साहिब सन्त जी दिलि मोहन मुकुटु मोरु ।
निवियो रहे नितु नीह सां श्रीजू चरणनि ओर ॥
साईं साहिब सन्त जी दिलि मुरली रस भरी ।
नामु जपे स्वामिनि जो मोहन चपनि चढ़ी ॥
साईं साहिब सन्त जी दिलि सांवण जो झूलो ।
युगल झूलनि जंहिजी गोद में थियो आनन्द अनुकूलो ॥
साईं साहिब सन्त जी दिलि प्रेम सरोवर आहि ।
युगल वेही बेड़ी अ में सैरु करनि सुखदाइ ॥
साईं साहिब सन्त जी दिलि पेरुनि जी झोली ।
खाइनि स्वामिनि खुशी अ सां संगि सखियुनि टोली ॥
साईं साहिब सन्त जी दिलि फूलनि जो बंगुलो ।

जंहि में बिहारी लाल जो दर्शन थिये भलो ॥
साई साहिब सन्त जी दिलि लगन पत्रिका ।
युगल लाल विहांव जा जंहि में रस लिका ॥
साई साहिब दिलि ते लिखिया श्रीजू सोना अक्षर ।
गोदी अ में गोविंदु वेही वाचे पियो हर हर ॥
साई साहिब सन्त जी दिलि गुफा गिरिराज ।
जंहि में युगल विहार जो रचियो रस समाज ॥
साई साहिब सन्त जी दिलि बंसीबटु आहे ।
गोपियुनि सां गोविंद मिली जिते रासिड़ी रचाए ॥
साई साहिब सन्त जी दिलि युगल प्रेम प्यास ।
अठई पहर अजीब सां मिलण जी अथनि आस ॥
साई साहिब सन्त जी दिलि युगल जो हितरूपु ।
प्रगटु थियो पृथ्वीअ ते धारे सन्त सरूपु ॥
साई साहिब सन्त जी दिलि श्रीजू जो तोतो ।
जंहि खे निमाणनि नेणनि सां द्विये नंद नंदनु न्योतो ॥
साई साहिब सन्त तूं नितु नितु मौजू माणि ।
रस निधि राघव लाल सां करे रूह रिहाणि ॥
साई साहिब संत जो सदां भलो आ भा.गु ।
रचिजी रूचि जे रंग में माणें श्रीमैथिलि मा.गु ॥

साई साहिब संत सां सभेई संत सहाइ ।
जिनजे कृपा कटाक्ष सां लधी जानिब वटि जाइ ॥
साई साहिब संत सां थिये सतिगुरु साणी ।
जेका श्रीवेद्यलि वणिकार में वजीं विकाणी ॥
साई साहिब संत खे बलु दींदो भ.गुवानु ।
सांढियो जिनि सीने में दर्द जो दास्तानु ॥
साई साहिब संत जो दिलि दिमा.गु रेशनु ।
भंगिड़ी पी भाव राज में जानिबु करे जशानु ॥
साई साहिब सन्त जी दिलि सभा जो सींगारु ।
वचननि जी वर्षा करे कयो सभिनी बाग बहारू ॥
रहिबरु प्रेम गली अ जो साई साहिबु संतु ।
जहिडु.सि नांहि जगत में को रसीलो रसवंतु ॥
शुद्धि स्नेह सां दिसे युगल बाल कलोल ।
साई साहिब संत जी दिलिड़ी लालु अमोलु ॥
बाबल श्रीरोचल खे मिलियो जसड़ो जग अनन्त ।
श्रीसुख.देवी अ सुवनु थियो साई साहिबु सन्तु ॥
बाबल श्रीरोचल दिना नितु दीननि खे दान ।
तिनि आशीशुनि सां मिलियुसि पुटिड़ो संतु सुजानु ॥
साई साहिब संत जी सदां जस जी नदी वहे ।

जिनि दर्शन सां दिलिड़ी थी दिलिबर दरु लहे ॥
रघुवर मोहन लाल जा मज़ा सो माणे ।
साई साहिब संत खे जेको अन्दर में आणे ।
जंहि जी गोदीअ मं पद कमलु धरे भूमलि चन्द्र भ.गुवानु ।
सो वदभागी केरु आ मुहिंजो साई सन्तु सुजानु ॥
जंहिजो मालिकु मैथिलि चंद्र आ मिठ बोलो रसवन्तु ।
सो ज़ाहिरु थियो जहान में साई साहिबु सन्तु ॥
गुण परिखण में जौहिरी साई सन्तु सुजानु ।
झूले आनन्द हिंडोलिड़े प्रेमियुनि जो प्रधानु ॥
श्रीमैथिलि महल खवासिनी साई साहिबु सन्तु ।
पांवड़ा पलकुनि जा धरीनि घुमे राघव दिल जो कन्तु ॥
जंहि मिथिला जे गलियुनि में थिये विहांव रहस्यु अनन्तु ।
सखी रूप में सुख दिये उते साई साहिबु सन्तु ॥
सेवकु श्रीसीयराम जो साई साहिबु सन्तु ।
युगल जे रस केल लइ बाबलु थियो बसन्तु ॥
सन्तनि जी मणि माल जो साई सन्तु सुमेरु ।
महिमा अगमु अबलचन्द्र जी कथनु कंदो केरु ॥
क्रोड़ माउ खां कुरिब में सरसु आ साई सन्तु ।
जंहिजे दिलिड़ीअ खे दूलहु मिलियो मैथिलि चरणु महंतु ॥

महिबत मुखिपण जी साईं साहिब पाग धारी ।
रीझी जंहि जे गुणनि ते राघवु पियुमि ढरी ॥
साईं साहिब संत जी दिलि गदी गुलज़ारी ।
चरणु महन्तु विहे चाह सां थिये गरीबि बलहारी ॥
इन तरह सुन्दरु बणी ब्री बि दिलि भावनि मणिमाला ।
गद् गद् थी वेठा पाण में दशरथ नन्द लाला ॥
.खुशि .खुशि घोटनि खेदिसी लथियूं मुश्की महाराणियूं ।
अभिवादनु करनि अदब सां गरीबि श्रीखण्डि सियाणियूं ॥
वेझो अची वरड़नि खे पुई माल्हांऊ पहिरायूं ।
गरीबि श्रीखण्डि सौभाग्य खे हर हर साराहियूं ॥
मालिकनि खे मिठिड़ियूं लगियूं साईं सुजस लड़िहियूं ।
साईं अ जे सतिसंग में जेके प्रेमियुनि पिये पढ़ियूं ॥
साईं अ सुजस सुमरिणियूं रचूं आनन्द भरियूं अनन्त ।
सची गुरमति गेहन खे दिनी साईं साहिब सन्त ॥

जै रघुनन्दन जै घनश्याम ।

जै वृन्दाबन श्यामा श्याम ॥